



சிவகங்கை மாவட்டம் அரளிச்சேட்டையில் நடைபெற்ற மக்கள் தொடர்பு முகாமில் அரளிச்சேட்டை மேல்நிலைப் பள்ளியில் எஸ்.எஸ்.எல்.சி.வகுப்பில் முதல் மூன்று இடம் பெற்ற மாணவ - மாணவிகளை கூட்டுறவுத்துறை அமைச்சர் கே.ஆர்.பொரியக்குப்பன் சொந்த நிதியில் இருந்து உதவிகளை வழங்கி பாராட்டினார். உடன் மாவட்ட ஆட்சியர் திருமதி ஆஷாஅஜித், மாவட்ட வருவாய் அலுவலர் மோகன் சந்திரன் உட்பட அலுவலர்கள் உள்ளார்கள.

## மதுரை வடக்கு மாவட்ட தி.மு.க. சார்பில் நீட தேர்வை எதிர்த்து மாபெரும் கையெழுத்து இயக்கம் துவக்கம்!

மதுரை, அக்.21-  
மதுரை வடக்கு மாவட்ட தி.மு.க. சார்பில் கழகத் தலைவர், முதல்வர் மு.க.ஸ்டாலின் அவர்களின் ஆணைக்கிணங்க, கழக இளைஞரணி செயலாளர் அமைச்சர் - உதய நிதி ஸ்டாலின் அவர்களின் ஆலோசனையின் படி இன்று(21ஆம் தேதி) மதுரை, திருப்பாவை குறிஞ்சி மகாலில் இளைஞர் அணி, மாணவர் அணி, மருத்துவர் அணி சார்பாக நீட தேர்வில் தமிழ்நாட்டிற்கு விலக்களிக்கக் கோரி மாபெரும் கையெழுத்து இயக்கம் துவங்க உள்ளதாக மாவட்டச் செயலாளர், வணிகவாி மற்றும் பதிவுத் துறை அமைச்சர் பி.மூர்த்தி தமது அறிக்கையில் தெரிவித்துள்ளார், அதன்விபரம் வருமாறு:-

கழகத் தலைவர், தமிழ்நாடு முதலமைச்சர் மு.க.ஸ்டாலின் அவர்களின் ஆணைக்கிணங்க, கழக இளைஞர் அணி செயலாளர், இளைஞர் நலன்

மற்றும் விளையாட்டு மேம்பாட்டுத்துறை அமைச்சர் உதயநிதிஸ்டாலின் அவர்களின் அறிவுறுத்தலின்படி தமிழ்நாடு மாணவர்களின் மருத்துவ கனவை சிதைத்து உயிரைப் பறிக்கும் நீட தேர்வுக்கு ஒன்றிய அரசு விலக்கு அளிக்கக் கோரியும், ஒன்றிய உள்துறை அமைச்சகத்துக்கு அனுப்பப்பட்ட தமிழ்நாடு அரசு சட்டமன்றத்தில் நிறைவேற்றிய மருத்துவ பட்டப் படிப்புக் கான சேர்க்கை 2021 என்ற சட்ட முன்முடிவுக்கு அனுமதி அளிக்க மறுத்து குடியரசுத் தலைவர் அவர்களின் ஒப்புதலுக்கு அனுப்பாமல் காலதாமதம் ஏற்படுத்தும் ஒன்றிய பா.ஜ.க. அரசாங்கத்தை கண்டித்தும் மதுரை வடக்கு மாவட்ட தி.மு.க. சார்பில் தி.மு.க. இளைஞர் அணி, மாணவர் அணி, மருத்துவர் அணி சார்பாக மாபெரும் கையெழுத்து இயக்கம் இன்று (21.10.2023-சனிக்

கையெழுத்து வாங்கிட வேண்டும் என்ற இலக்கோடு தொடங்கப்பட்ட உள்ள இந்த கையெழுத்து இயக்க துவக்க விழாவில் மதுரை வடக்கு மாவட்ட கழகத்தின் மாநில, மாவட்ட நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய, நகர, பகுதி, வட்டக் கழக, பேரூர் கழக செயலாளர்கள், நிர்வாகிகள், அனைத்து அணிகளின் அமைப்பாளர்கள், துணை அமைப்பாளர்கள், கிளைச் செயலாளர்கள், நிர்வாகிகள், கழக முன்னோடிகள், உள்ளாட்சி பிரதிநிதிகள், கழகத்தினர் என அனைவரும் தவறாது கலந்து கொண்டு சிறப்பிக்க வேண்டுமென மாவட்டச் செயலாளர், வணிகவாி மற்றும் பதிவுத்துறை அமைச்சர் பி.மூர்த்தி தமது அறிக்கையில் மூலம் கழகத்தினருக்கு வேண்டுகோள் விடுத்துள்ளார்.



கிழமை) காலை 10.30 மணிக்கு மதுரை திருப்பாவை யாதவா பெண்கள் கல்லூரி அருகிலுள்ள குறிஞ்சி திருமண மண்டபத்தில் இளைஞர் அணி மாநில துணை செயலாளர் கள் ஜி.பி.ராஜா, இன்பாரகு ஆகியோர் முன்னிலையில், கழக கொள்கைப் பரப்பு செயலாளர், முன்னாள் நாடாளுமன்ற உறுப்பினர் கம்பம் செல்வேந்திரன் சிறப்புரையாற்ற தொடங்கப்பட்ட உள்ளது.

### மதுரை தெற்கு மாவட்ட தி.மு.க. சார்பில்

## நீட தேர்வை எதிர்த்து மாபெரும் கையெழுத்து இயக்கம்!

மதுரை, அக்.21-  
மதுரை தெற்கு மாவட்ட தி.மு.க. சார்பில் இன்று திருமங்கலத்தில் உள்ள வி.எஸ்.ஆர் திருமண மண்டபத்தில் இளைஞர் அணி, மாணவர் அணி, மருத்துவர் அணி சார்பாக நீட தேர்வில் தமிழ்நாட்டிற்கு விலக்களிக்கக் கோரி மாபெரும் கையெழுத்து இயக்கம் துவங்கப்படுகிறது என மாவட்டச் செயலாளர், சேபட்டி. மு.மணி மாறன் தமது அறிக்கையின் தெரிவித்துள்ளார்.

அதன் விபரம் வருமாறு:-  
தமிழ்நாடு மாணவர்களின் மருத்துவ கனவை சிதைத்து உயிரைப் பறிக்கும் நீட தேர்வுக்கு ஒன்றிய அரசு விலக்கு அளிக்கக் கோரியும், ஒன்றிய உள்துறை அமைச்சகத்துக்கு

மாவட்டச் செயலாளர் சேபட்டி மு.மணிமாறன் அறிக்கை.

அனுப்பப்பட்ட தமிழ்நாடு அரசு சட்டமன்றத்தில் நிறைவேற்றிய மருத்துவ பட்டப் படிப்புக் கான சேர்க்கை 2021 என்ற சட்ட முன்முடிவுக்கு அனுமதி அளிக்க மறுத்து குடியரசுத் தலைவர் அவர்களின் ஒப்புதலுக்கு அனுப்பாமல் காலதாமதம் ஏற்படுத்தும் ஒன்றிய பா.ஜ.க. அரசாங்கத்தை கண்டித்தும் மதுரை வடக்கு மாவட்ட தி.மு.க. சார்பில் தி.மு.க. இளைஞர் அணி, மாணவர் அணி, மருத்துவர் அணி சார்பாக மாபெரும் கையெழுத்து இயக்கம் இன்று (21.10.2023 - சனிக்கிழமை) காலை 9.30 மணிக்கு உசிலம் பட்டி சாலை திருமங்கலத்தில் அமைந்

வேண்டும் என்ற இலக்கோடு தொடங்கப்பட்ட உள்ள இந்த கையெழுத்து இயக்க துவக்க விழாவில் மதுரை தெற்கு மாவட்ட கழகத்தின் மாநில, மாவட்ட நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய, நகர, பகுதி, வட்டக் கழக, பேரூர் கழக செயலாளர்கள், நிர்வாகிகள், அனைத்து அணிகளின் அமைப்பாளர்கள், துணை அமைப்பாளர்கள், கிளைச் செயலாளர்கள், நிர்வாகிகள், கழக முன்னோடிகள், உள்ளாட்சி பிரதிநிதிகள், கழகத்தினர் என அனைவரும் தவறாது கலந்து கொண்டு சிறப்பிக்க வேண்டும்.

இவ்வாறு மாவட்டச் செயலாளர் சேபட்டி மு.மணிமாறன் வேண்டுமென மாவட்டச் செயலாளர், வணிகவாி மற்றும் பதிவுத்துறை அமைச்சர் பி.மூர்த்தி தமது அறிக்கையில் மூலம் கழகத்தினருக்கு வேண்டுகோள் விடுத்துள்ளார்.



துள்ள வி.எஸ்.ஆர் திருமண மண்டபத்தில் இளைஞர் அணி மாநில துணை செயலாளர் இன்பாரகு முன்னிலையில், தமிழ்நாடு அரசு தலைமைக் கொறடா, முனைவர் கோவை செழியன் எம்.எல்.ஏ., சிறப்புரை யாற்ற தொடங்கப்பட்ட உள்ளது.

### அகஸ்தீஸ்வரம் தெற்கு ஒன்றியத்தில்

## வாக்குச்சாவடி பாகமுகவர் ஆலோசனைக் கூட்டம்!

கன்னியாகுமரி, அக்.21-  
கன்னியாகுமரி கிழக்கு மாவட்டம், அகஸ்தீஸ்வரம் தெற்கு ஒன்றியத்திற்கு உட்பட்ட வடக்கு தாமரைகுளம், சாமிதோப்பு, கரும்பாட்டூர் ஆகிய ஊராட்சிகளில் உள்ள 10 வாக்குச்சாவடிகளில் 100 வாக்குச்சாவுகளுக்கு 1 முகவர் என்று நியமிக்கப்பட்ட வாக்குச்சாவடி பாகமுகவர் குழு உறுப்பினர்களுக்கான (BLC) ஆலோசனைக் கூட்டம் 19.10.2023, வியாழக்கிழமை அன்று மாலை 5 மணிக்கு சாமிதோப்பு, பொன் சின்னத்துரை இல்ல வளாகத்தில் அகஸ்தீஸ்வரம் தெற்கு ஒன்றிய செயலாளர் பா. பாபு தலைமையில், கன்னியா

மாவட்டச் செயலாளர் ரெ.மகேஷ் சிறப்புரை!

குமரி சட்டமன்ற தொகுதி பார்வையாளர் வெ. நம்பி அவர்கள் முன்னிலையில் நடைபெற்றது.

அதனை தொடர்ந்து மகாராஜபுரம், பஞ்சலிங்கபுரம் ஆகிய ஊராட்சிகளில் உள்ள 4 வாக்குச்சாவடிகளில் நியமிக்கப்பட்ட வாக்குச்சாவடி பாகமுகவர் குழு உறுப்பினர்களுக்கான (BLC) ஆலோசனைக் கூட்டம் பஞ்சலிங்கபுரம், டி.கே. சுந்தரம் இல்லவளாகத்தில் நடைபெற்றது.

கூட்டத்தில் சிறப்பு விருந்தினராக கன்னியாகுமரி கிழக்கு மாவட்ட செயலாளர் நாகர்கோவில் மாநகராட்சி மேயர்

ரெ. மகேஷ் கலந்து கொண்டு கழக நிர்வாகிகளுக்கு ஆலோசனைகள் வழங்கி சிறப்புரையாற்றினார். மேலும் வாக்குச்சாவடி பாகமுகவர் குழு உறுப்பினர்களின் (BLC) வருகை பதிவேடு தனித்தனியே ஆய்வு செய்யப்பட்டது. கூட்டத்தில் ஊராட்சி தலைவர்கள், அணிகளின் நிர்வாகிகள், வாக்குச்சாவடி முகவர்கள் (BLA 2), வாக்குச்சாவடி பாகமுகவர் குழு உறுப்பினர்கள் (BLC) உட்பட கழக நிர்வாகிகள் பலர் கலந்து கொண்டனர். கீழ்க்கண்ட தீர்மானம் நிறைவேற்றப்பட்டது.



வேலூர் மாவட்ட தி.மு.க. அலுவலகத்தில் கழக அமைப்பு சாரா ஓட்டுநர் அணி மாநில நிர்வாகிகள் ஆலோசனைக் கூட்டம் நடந்தது. கூட்டத்திற்கு மாநிலச் செயலாளர் டி.செங்குட்டுவன் முன்னிலை வகித்தார். கழக அமைப்புசாரா ஓட்டுநர் அணி மாநில தலைவர், வேலூர் நாடாளுமன்ற உறுப்பினர் டி.எம்.கதிர் ஆனந்த் தலைமை தாங்கினார். கூட்டத்தில் மாநில துணை செயலாளர்கள் கே.தினகரன், ஏ.ஆர்.டி.உதயசூரியன், ஏ.கே.புதி, எஸ். செல்வத் துரை, எஸ்.ராம்குமார் ஆகியோர் கலந்து கொண்டனர். கூட்டத்தில், அணிகளில் மேற்கொள்ள வேண்டிய வளர்ச்சி பணிகள், ஒன்றிய கழக, பகுதி கழக, நகர கழக நிர்வாகிகள் நியமனம் குறித்து ஆலோசிக்கப்பட்டது.

பல இன்னல்களை நமக்கு தந்து கொண்டிருக்கிற ஒன்றிய பா.ஜ.க. அரசை விழ்த்தும் விதமாக வருகின்ற நாடாளுமன்றத் தேர்தலில் கழகத் தலைவர் தமிழ்நாடு முதலமைச்சர் தளபதியார் அவர்கள் சுட்டிக்காட்டுகின்ற வேட்பாளரை அதிகப்படியான வாக்குகள் வித்தியாசத்தில் வென்றி பெற செய்ய வாக்குச்சாவடி பொறுப்பாளர்கள் இன்றோ அயராது பாடுபட்டு வேண்டும் எனவும் மேலும் களப்பணியை தீவிரப்படுத்த வேண்டும் எனவும் இக்கூட்டம் கேட்டுக் கொள்கிறது.

28.10.2023, சனிக் கிழமை அன்று குமரிக்கு வருகை தரும் மாநில இளைஞர் அணி செயலாளர் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களுக்கு சிறப்பான வரவேற்பு அளிக்கவும், அதன்பிறகு நடைபெறும் அனைத்துநிகழ்ச்சிகளிலும் ஒன்றியத்திற்கு உட்பட்ட கழக நிர்வாகிகள் மற்றும் வாக்குச்சாவடி பொறுப்பாளர்கள் அனைவரும் கலந்து கொள்ள வேண்டும் எனவும் இக்கூட்டம் கேட்டுக் கொள்கிறது.

இவ்வாறு தீர்மானங்கள் நிறைவேற்றப்பட்டன.

# ஜனநாயகம் நிலைக்க இந்தியா கூட்டணி வெற்றி பெற வேண்டும்!

இந்தியா (INDIA) கூட்டணி வரும் நாடாளுமன்றத் தேர்தலில் வெற்றி பெற்றால்தான் ஜனநாயகம் நிலைக்கும். இல்லையெனில் சர்வாதிகாரம் தளிரும்.

ஜனநாயகத்தின்மீதும், ஜனநாயகத்தைக் கட்டிக்காக்கும் அமைப்பு கள் மீதும், அரசியல்சட்டத்தின் மீதும் இன்று நடப்பதுபோன்ற நவீன தாக்குதல் நாட்டின் விடுதலைக்குப்பின் எப்பொழுதும் நடைபெறாததில்லை.

1976ஆம் ஆண்டில் மறைந்த இந்திராகாந்தி அம்மையார் அவர்கள், அரசியல்சட்டப் பிரிவுகளின்படி தான் அவசரகால நிலைமையைப் பிரகடனப்படுத்தினார் (Proclamation of Emergency). ஆனால், அவர் குறிப்பிட்டுள்ள அவசரநிலைப் பிரகடனத்திற்கான கூழ்நிலை உள்நாட்டில் நிலவிடவில்லை என்பதுதான் அன்றைய எதார்த்த நிலைமை.

இவற்றையெல்லாம் அறிந்தபின் னாதான் மறைந்த இந்திராகாந்தி அம்மையார் அவர்கள் சென்னை மொரினாக் கடற்கரையில் முத்தமிழிறஞர் கலைஞர் தலைமையில் நடைபெற்ற மாபெரும் பொதுக்கூட்டத்தில் அவசரகால நிலைமை அமலில் இருக்கும்பொழுது நடைபெற்ற அத்துமீறிய, சட்டவிரோதநடவடிக்கைகளுக்கு பகிரங்கமாக மன்னிப்புக் கேட்டார்.

ஆனால், இன்று ஒன்றியத்தில் நடைபெற்றுக் கொண்டிருக்கும் பிரதமர் நரேந்திரமோடி தலைமையிலான பாரதிய ஜனதா கட்சியின் ஆட்சி முழுமையாக இந்திய அரசியல் சட்டத்தையே செயலிழக்கச் செய்யும் திட்டமிட்ட நடவடிக்கைகளை நேரடியாகவும், மறைமுகமாகவும் தொடர்ந்து நிறைவேற்றிக் கொண்டு வருகிறது. ஜனநாயகத்தின் (Transparency) வெளிப்படைத் தன்மை என்பது மிக முக்கியமான அடிப்படை அம்சமாகும். ஒன்றிய அரசின் முடிவுகளும், திட்டங்களும், நாடாளுமன்ற விவாதத்திற்கும், கருத்துப் பரிமாற்றத்திற்கும் வருவதென்பதே ஒன்றிய அரசின் வெளிப்படைத் தன்மையை மக்கள் பிரதிநிதித்துவ மன்றத்தின் மூலம் மக்களுக்கு வெளிப்படுத்துவதற்காக என்பதை நாட்டுமக்கள் அனைவரும் தெளிவாகவே அறிவார்கள்.

அரசியல்சட்டத்தை உருவாக்கிய மக்கள், தங்களின் பிரதிநிதித்துவ மன்றத்தின் மூலம் ஒன்றிய அரசின் நடவடிக்கைகளை அறிந்துகொள்ள வேண்டும் என்பதுதான் ஜனநாயகத்தின் அடிப்படை தேர்ந்தெடுக்கப்பட்ட ஒன்றிய அரசு மக்கள்விரோத நடவடிக்கைகளில் ஈடுபட்டாலும் அல்லது தங்கள் கட்சியின் மிருக பலத்தைப் பயன்படுத்தி மக்கள் விரோதச்சட்டங்களை உருவாக்கினாலும், ஐந்தாண்டுகளுக்கு ஒரு முறை நடைபெறக்கூடிய நாடாளுமன்றத்திற்கான பொதுத்தேர்தலில், அந்த அரசியல் கட்சியை முழுமையாக நிராகரிப்பதற்கான வாய்ப்புக் கள் மக்களுக்கு உண்டு.

ஆனால், அத்தகைய மக்கள் விரோத அரசு தங்களுக்கு நடந்து முடிந்த பொதுத்தேர்தலில் மக்கள் வழங்கிய தீர்ப்பின் அடிப்படையில் திட்டமிட்டு, அரசியல்சட்டத்திற்கு விரோதமாகவும், மக்களின் அடிப்படை உரிமைகளுக்கு விரோதமாகவும், தங்களுக்குள்ள எண்ணிக்கையிலும், திட்டங்களையும் நிறைவேற்றியும் பலப்படுத்தினால், அதனால் ஏற்படும் பாதிப்புகளை எப்படிச் சரிசெய்யுதல் என்ற இக்கட்டான அரசியல் பதறித் தடுக்க முடியாத நிலைமை உருவாகும். இந்திய ஒன்றியம் முழுமையாக சரிக்கட்டி நேர் செய்வதற்கான உரிமையை உயர்நீதிமன்றங்களுக்கும், உச்ச நீதிமன்றத்திற்கும் "நீதிமன்றத்தின் மறு ஆய்வு" (Judicial Review) என்ற ஏற்பாட்டின்மூலம் இந்திய அரசியல் சட்டம் (Indian Constitution) வழங்கியிருக்கிறது.

இந்தியா என்பது ஒரு நாடு என்பதைவிட, ஒரு துணைக்கண்டம் என்பதுதான் வரலாற்று ஆசிரியர்கள் தீர்க்கமான முடிவாகும். இங்கு வேறுபட்ட கலாச்சாரம், பண்பாடு, மதம், மொழி, இனப்பகுப்பாடுகளை உள்ளடக்கிய பல்வேறு தேசிய இனங்கள் தொன்றுதொட்டு பலநூறு ஆண்டுகாலமாக தங்களின் பூர்வீக வாழ்விடங்களாகத் தீர்மானித்து வாழ்ந்து வருகிறார்கள். வளர்ந்து வரும் நாட்டில் காலமாற்றங்களுக்கு ஏற்ப தேவைகளின் அடிப்படையில் பிரச்சினைகள் உருவாகத்தான் செய்யும். அதிலும் ஜனநாயகத்தையும், மதச்சார்பின்மையையும் அடிப்படை உரிமைகளாக ஏற்றுக்கொண்ட நாட்டில் அரசியல் கட்சிகளின் அடிப்படையில் பொதுத்தேர்தல்கள் நடைபெற்று எண்ணிக்கை பலத்தின் அடிப்படையில் ஒன்றியத்திலும், மாநிலங்களிலும் ஆட்சிகள் அமைக்கப்படுகின்றன.

இந்த முறையில் இயல்பாகவும், இயற்கையாகவும் ஒன்றியத்தில் ஒரு அரசியல் கட்சியும், மாநிலங்களில் வெவ்வேறு அரசியல் கட்சிகளும், எண்ணிக்கை பலத்தின் அடிப்படையில் ஆட்சியைக் கைப்பற்றும் வாய்ப்புகள் நிரம்ப உண்டு. தற்பொழுதுகூட இந்த வேறுபட்ட நிலைமைகளைப் பார்க்கிறோம். ஜனநாயகத்தில் இந்த நிலைமைகள் இந்தியா போன்ற மிகப்பெரிய நாடுகளில் நிகழ்வது இயல்பானதும், இயற்கையானதுமாகும்.

இத்தகைய கூழ்நிலைகளில் ஒன்றிய அரசு அரசியல் காரணங்களுக்காக, தங்களின் எண்ணிக்கை பலத்தை ஆயுதமாக்கி, மக்கள் விரோதச்சட்டங்களையும், திட்டங்களையும் உருவாக்கினால், அதனால் உருவாகும் மக்கள் விரோத, ஜனநாயகவிரோத தாக்கத்தை பொதுத்தேர்தலுக்காக ஐந்து ஆண்டுகள் காத்திராமல், மக்கள் விரோதத்தாகக் கத்தை இடைக்காலத்தில் இந்திய அரசியல்சட்டத்தின் அடிப்படையில் தடுத்து நிறுத்துவதற்காக, தொலைநோக்குடன் மக்களின் உரிமைகளையும், ஜனநாயகத்தையும் காப்பாற்றுவதற்காக பாபாசாகிப் அம்பேத்கர் அவர்களும், அரசியல் சட்ட நிர்ணய சபையில் அங்கம் பெற்ற சட்டவிற்பன்னர்களும் தொலைநோக்குடன் ஆழ்ந்து சிந்தித்து உருவாக்கிய நீதிமன்றங்களுக்கான தனித்த, சிறப்பு உரிமையான சட்டங்களை மறுபரிசீலனை செய்யும் அதிகாரமாகும் (Judicial Review).

மேலும், ஜனநாயகத்தில் சட்டத்தின் பாதுகாப்பும், திட்டத்தின் பயனும் எந்த மக்களுக்காக உருவாக்கப்பட்டதோ அந்த மக்கள் பகுதி விரோதச்சட்டங்களை உருவாக்கியதோடெல்லாம் என்பதுதான் சட்டங்களின் அடிப்படை நோக்கமாகும். பிரதமர் நரேந்திரமோடி தலைமையிலான ஒன்றிய அரசு 2014ஆம் ஆண்டு உருவான நான்முதல், உருவாக்கப்பட்ட சட்டங்களின் விளைவுகளும், தாக்கங்களும் எதிர்மறையாகவே அமைந்துள்ளது என்பதை நாணய மதிப்பிழப்பு (Demonitisation Act) சட்ட அமலாக்கத்தின் மூலம் ஏற்பட்ட பாதிப்புகளால் அறிய முடிந்தது.

நாடாளுமன்றத்தில் நிறைவேற்றப்பட்ட மூன்று வேளாண் சட்டங்களும், விவசாயிகளின் நீண்ட போராட்டத்திற்குப் பின்னர் ஒன்றிய அரசால் திருப்பெறப்பட்டன. சமீபத்தில் பெரும்பாலும் 33 சதவீத ஒதுக்கீடு சட்டம் நாடாளுமன்றத்தில் நிறைவேற்றப்பட்டது. ஆனால், அதன் அமலாக்கம் எப்பொழுது என்ற எதிர்பார்ப்பு இந்திய ஒன்றியம் முழுமையாக இருந்தது. ஆனால், விளக்கம் அளிக்கப்படாத என்றால், நாட்டின் மக்கள் தொகைக் கணக்கெடுப்பு முடிந்த பின்னர்தான் அமுலுக்கு வரும் என்று ஒன்றிய அரசு அறிவிக்கிறது.

எனவே, பெண்களுக்கான ஒதுக்கீடுச் சட்டத்தின் பயன் பெண்களுக்கு எட்டுவது எப்பொழுது? அல்லது கானல்நீரா? என்பதற்கான ஓர் அறிவு பூர்வமான கருத்தரங்கம், தமிழ்நாடு முதல்வர் தலைமை யேற்றிட மாநில மகளிர் அணித்தலைவர், நாடாளுமன்ற உறுப்பினர் திருமதி. கனிமொழி கருணாநிதி அவர்கள் ஏற்பாடு செய்த இந்திய ஒன்றிய அளவில் உள்ள "இந்தியா" (INDIA) கூட்டணியில் உள்ள அனைத்துப் பெண் ஆளுமைகளும் கலந்துகொண்டனர். குறிப்பாக அன்னை சோனியா காந்தியும், திருமதி. பிரியங்கா காந்தியும் கலந்துகொண்டு சிறப்புரையாற்றினார்கள்.

இந்திய ஒன்றிய அளவில் வருகை தந்திருந்த "இந்திய கூட்டணியைச்" சார்ந்தவர்கள் அனைவரும், குறிப்பாக பெண் ஆளுமைகள் அனைவரும் ஒன்றிய அரசின் பெண்களுக்கான 33% ஒதுக்கீட்டை அமல் படுத்துவதற்காக நிறைவேற்றப்பட்ட சட்டம் உண்மையில் பெண்களை ஏமாற்றிவரும் 2024ஆம் ஆண்டு நடைபெறவுள்ள நாடாளுமன்றத் தேர்தலில் பெண்களின் வாக்குகளைப் பெறுவதற்காக நிறைவேற்றப்பட்ட ஏமாற்றுச் சட்டம்தான் என்று அனைத்து மகளிர் பிரதிநிதிகளும் நடைபெற்ற பெண்கள் உரிமை கருத்தரங்கில் முடிபுக்கினார்கள். அது மட்டுமல்ல, தமிழ்நாடு முதல்வர் தளபதியார் தலைமையில் நடைபெற்றுக் கொண்டிருக்கும் "திராவிடமடல்" ஆட்சியையும், அதற்கு அடித்தளமான சமூகநீதிக் கோட்பாட்டின் அனைவரும் மனம்திறந்து பாராட்டியதோடு, தமிழ்நாடுதான் சமூகநீதிக் கோட்பாட்டின் வழிகாட்டியெனவும் சிறப்பாகப் பாராட்டினார்கள்.

இத்தகைய அகில இந்திய அரசியல் கூழ்நிலையில், வரும் 2024ஆம் ஆண்டு இந்திய ஒன்றியத்திற்கான நாடாளுமன்றத் தேர்தலைச் சந்திக்க விருக்கிறோம். இந்திய அரசியல் அரங்கத்தில் பிரதமர் நரேந்திரமோடி தலைமையில் நடைபெறும் பாரதிய ஜனதா கட்சியின் ஆட்சி, தன்னுடைய அரசியல் அதிகாரத்தை எப்படியெல்லாம் ஜனநாயகத்தை வேரறுக்கவும், இந்திய அரசியல்சட்டத்தை உருக்குலைப்பதற்கான மறைமுக வேலைகளில் ஈடுபட்டுவருகிறது என்பதை 18/10/2023ஆம் தேதிய இந்த ஆங்கில நாளிதழில் சுருதிஸ்காக் யமுடன் என்பவர் இந்திய அரசியல்சட்டத்தின் வடிவத்தை எப்படியெல்லாம் வெளியிலும், உள்ளேயும் சிதைக்கிறார்கள் என்பதை தன்னுடைய கட்டுரையில் தெளிவுபடுத்தியுள்ளார்கள் (Demolishing the frame from outside the Constitution. Hindu Dt. 18/10/2023).

மேலும், கட்டுரையாளர் இந்திய அரசியல்சட்டத்திற்கு நெருங்கிக் கொண்டிருக்கும் பேராபத்தைப் பற்றிக்குறிப்பிடும் பொழுது, "அரசியல் சட்டம் ஆங்காங்கு மாற்றி அமைக்கப்படுவதன் மூலம் ஜனநாயகத்தின் உயர்ந்த கோட்பாடுகளுக்கும், சிந்தனைகளுக்குமான சுற்றுச்சூழ்நிலை சிதறடிக்கப்படுவதன் மூலம் இந்திய அரசியல்சட்டம் தன் அடையாளத்தை இழக்கும் ஓர் பேராபத்தைச் சந்திக்கவிருக்கிறது". என்ற தெரிவிக்கிறார் (The Constitution's identity is endangered not just by a textual transformation but also in the subversion of its liberal democratic environment. Hindu Dt. 18/10/2023).

இந்தக் கட்டுரையாளர் மட்டுமல்ல; இந்திய ஒன்றியத்தில் உள்ள அறிவார்ந்த சமூகம் பல கடங்களில், இந்திய ஜனநாயகத்திற்கு ஏற்பட்டேன ரோபுத்தை பல்வேறு ஊடங்கள் மூலம் எச்சரித்துக் கொண்டிருக்கிறார்கள். அதுமட்டுமல்ல, இந்தியா (INDIA) அரசியல் கூட்டணி வரும் நாடாளுமன்றத் தேர்தலில் வெற்றி பெற்றால்தான் ஜனநாயகம் நிலைக்கும், நீடிக்கும், இல்லையெனில் சர்வாதிகாரம் தளிரும் என்பதில் ஐயமில்லை.

இது எச்சரிக்கையல்ல, மாறாக இயல்பான அடுத்த நகர்வின் வெளிப்பாடு!!